



# महाराष्ट्र शासन राजपत्र

## असाधारण भाग एक-कोकण विभागीय पुरवणी

वर्ष ४, अंक २२]

सोमवार, मे २१, २०१८/वैशाख ३१, शके १९४०

[ पृष्ठे २, किंमत : रुपये ११.००

असाधारण क्रमांक ३२

प्राधिकृत प्रकाशन

विशेष कार्यकारी अधिकारी यांच्या नेमणुका

जिल्हादंडाधिकारी, रायगड-अलिबाग यांजकडून

संदर्भ.— (१) शासन, सामान्य प्रशासन विभागाकडील शासन निर्णय क्रमांक विकाअ-११५/प्र.क्र.८८/५,  
दिनांक ३१ डिसेंबर २०१५.

(२) उप सचिव, सामान्य प्रशासन विभाग, मंत्रालय, मुंबई यांजकडील पत्र क्रमांक विकाअ-१११७/४१४/  
प्र.क्र. १८२/का-५, दिनांक २८ फेब्रुवारी २०१८.

### अधिसूचना

क्रमांक गृहशाखा/एम.ए.जी. ३/नियुक्ती/विकाअ/२०१८.—जिल्हादंडाधिकारी, रायगड, जिल्हा रायगड या शासन निर्णयाद्वारे खालीलप्रमाणे अनुसूचीमध्ये विनिर्दिष्ट केलेल्या व्यक्तींची मा. सर्वोच्च न्यायालय, नवी दिल्ली येथे राज्य शासनाच्या वतीने दाखल दाखल करण्यात येत असलेल्या स्पेशल लिट्ग म्हणून नियुक्ती करीत आहे. ही नियुक्ती सामान्यतः हा निर्णय निर्गमित केल्याच्या तारखेपासून ५ वर्षे अथवा पुढील आदेश होईपर्यंत अस्तित्वात राहील. राज्य शासनास विशेष कार्यकारी अधिकारी यांची ही नियुक्ती वरील कालावधीत पूर्ण होण्यापूर्वी केव्हाही कोणतीही कारणे न देता संपुष्टात आणण्याचा अधिकार राहील.

### २. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील :—

(१) या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या मानसेवी असल्यामुळे विशेष कार्यकारी अधिकारी यांना सोपविण्यात आलेल्या कामाबाबत कोणतेही मानधन/वेतन/भत्ते अनुज्ञेय राहणार नाही.

(२) विशेष कार्यकारी अधिकारी यांना केवळ कागदपत्रांच्या साक्षांकनाचे अधिकार राहतील व त्यांनी मूळ कागदपत्र प्रत्यक्ष पाहिल्याशिवाय साक्षांकन करू नये. तसेच साक्षांकन करतांना विहित रबरी शिक्क्यासह सही करून सहीखाली दिनांक नमूद करणे बंधनकारक राहील.

(३) मूळ कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांना साक्षांकन करता येणार नाही. जर वेगळी माहिती असलेल्या कागदपत्रांवर सत्यप्रत म्हणून साक्षांकन केल्यास त्यामुळे होणाऱ्या सर्व प्रकारच्या परिणामाकरिता विशेष कार्यकारी अधिकारी म्हणून साक्षांकन करणारी व्यक्ती जबाबदार राहील. तसेच अशी घटना उघडकीस आल्यास त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात येऊन पुनर्नियुक्तीस अपात्र राहील.

(४) विशेष कार्यकारी अधिकारी म्हणून नियुक्त झालेल्या व्यक्तीला त्याच्या घरावर/दुकानावर/कार्यालयावर स्वतःच्या नावासह विशेष कार्यकारी अधिकारी असा फलक लावणे बंधनकारक आहे. तथापि, विशेष कार्यकारी अधिकारी यांनी त्यांच्या कुठल्याही वाहनांवर विशेष कार्यकारी अधिकारी असा उल्लेख करू नये. तसेच विशेष कार्यकारी अधिकारी नियुक्तीचा कालावधी संपुष्टात आल्यावर लागलीच त्यांनी सदर फलक काढणे बंधनकारक आहे.

(५) विशेष कार्यकारी अधिकारी म्हणून नियुक्त झालेल्या व्यक्तींनी ओळख परेड तसेच मृत्युपूर्व जबानी यासाठी उपस्थित राहता येणार नाही.

(६) विशेष कार्यकारी अधिकारी यांना उत्पन्न प्रमाणपत्र देण्याचा अधिकार नाही.

(७) विशेष कार्यकारी अधिकारी यांनी त्यांचा नियुक्ती कालावधी संपुष्टात आल्यानंतर साक्षांकन केल्याचे निष्पन्न झाल्यास त्यांच्याविरुद्ध फसवणुकीचा गुन्हा नोंदविण्यात येईल, याची नोंद घ्यावी.

(८) विशेष कार्यकारी अधिकारी म्हणून नियुक्ती ही नियुक्तीच्या दिनांकापासून ५ वर्षे कालावधीसाठी अस्तित्वात राहिल व त्यानंतर ती आपोआप संपुष्टात येईल. सदर नियुक्तीच्या कालावधीत त्यांनी कोणतीही नियमबाह्य कृती केल्यास किंवा त्याच्याविरुद्ध गुन्हाची नोंद आढळल्यास त्यांना कोणत्याही न्यायालयाने नादार (Bankrupt) जाहीर केले असल्यास त्याचप्रमाणे कोणत्याही कारणाशिवाय सुद्धा, कोणतीही पूर्व सूचना न देता त्यांची नियुक्ती मुदतपूर्व रद्द करण्यात येईल.

### अनुसूची

अनुक्रमांक (१)	उमेदवाराचे नाव (२)	पत्ता (३)
१	श्री. यतीन उल्हास धुमाळ	रा. वरसे, ता. रोहा, जि. रायगड
२	श्री. रोहिदास नारायण शेळके	रा. नागोठणे, ता. रोहा, जि. रायगड
३	श्री. विकास प्रभाकर मेस्त्री	रा. नागोठणे, ता. रोहा, जि. रायगड

अलिबाग,  
दिनांक १४ मे २०१८.

डॉ. विजय सूर्यवंशी,  
जिल्हादंडाधिकारी, रायगड,  
अलिबाग.